



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

SISWATI LULWIMI LWASEKHAYA (HL)

LIPHEPHA LESITSATFU (P3)

2021

TICONDZISO TEKUMAKA

EMAMAKI: 100

Leticondziso Tekumaka tinemakhasi la-11.

SIGABA A: INDZABA**UMBUTO 1: KUBHALWA KWENDZABA (340–390 emagama) (50 emamaki)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe ayinikwe sihloko.

1.1 *Ngasala ngibambe longentasi.*

LOKUBALULEKILE:

- Kulindzeleke kutsi umhlolwa abhale indzaba ngesikhatsi lesihambisana nendzaba yakhe.
- Kulindzeleke kutsi abhale ngesehlakalo lesihle nobe lesibi lesamenta wasala amangele.
- Indzaba kungenteka ilandzise/ichaze/ivete limuva lembhali. **[50]**

1.2 *Kuhlala ungenti lutfo kuyinkinga lenkhulu eveni.*

LOKUBALULEKILE:

- Kulindzeleke kutsi umhlolwa abhale ngetinkinga letinkhulu letikhona eveni letibangwa kuhlala kwemuntfu angenti lutfo.
- Indzaba kungenteka ichaze/ilandzise/ivete limuva lembhali. **[50]**

1.3 *Sincumo lengasitsatsa sayigucula imphilo yami.*

LOKUBALULEKILE:

- Kulindzeleke kutsi umhlolwa abhale ngesincumo lasitsatsa lesagucula imphilo yakhe.
- Lengucuko ingaba yinhle nobe yimbi.
- Indzaba kungenteka ivete limuva lembhali/ilandzise/ichaze. **[50]**

1.4 *Bafundzi bakamatekuletjeni labangakaphumeleli abanikwe litfuba lesibili.*

LOKUBALULEKILE:

- Kulindzeleke kutsi umhlolwa abhale tizatfu letimenta atsi bafundzi labangakaphumeleli kamatekuletjeni banikwe nobe banganikwa litfuba lesibili.
- Indzaba kungenteka ibe nhlangotsimbili /hlangotsilunye /ichaze/ilandzise. **[50]**

1.5 *Tinhlelo tekuchumana ngito kanye letibanga bugebengu lapha eNingizimu Afrika.*

LOKUBALULEKILE:

- Kulindzeleke kutsi umhlolwa abhale ngembono wakhe lovumelana nobe lophikisana nalombono lotsi tindlela tekuchumana ngito kanye letibanga bugebengu lapha eNingizimu Afrika.
- Indzaba kungenteka ibe hlangotsilunye/nhlangotsimbili/ ilandzise/ ichaze. **[50]**

- 1.6.1– Tonkhe tindzaba letiphatselene netitfombe tingatsatsa nobe nguluphi luhlobo
1.6.3 lwenzaba: indzaba lelandzisako/lechazako/lelangotsilunye/lenhlangotsimbili
nobe leveta limuva lembhali.

LOKUBALULEKILE:

- Kulindzeleke kutsi umhlolwa avete emaphuzu lavakalako lahambelana nesitfombe, angagudluki kuso.

[50]

CAPHELA: KWABIWA KWEMAMAKI: (BONA IRUBHRIKI)

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama itheksthi ngayinye)
(50 emamaki)****2.1 INCWADZI YEMTSETFO****SAKHIWO:****Incwadzi yemtsetfo ayifake loku lokulandzelako:**

- Singeniso, umtimba nesiphetfo.
- Emakheli aba mabili langakafakwa timphawu tekufundza nekubhala. (Lalohlolwako liba sesandleni sekudla, lalobhalelwako libe sesandleni sesancele, ehluhaniswe ngumugca emkhatsini wawo.)
- Likheli lesibili lifakwa sikhundla salobhalelwako. (Sib. Mphatsikhemisi)
- Kweciwa umugca ngembikwesibingelelo.
- Sibingelelo sencwadzi. (Sibingelelo kufanele sivete bulili balobhalelwako. Sib. Mnumzane/Nkhosatane)
- Kweciwa umugca ngemva kwekubingelela.
- Sihloko sendzaba lekutawukhulunywa ngaso.
- Kweciwa umugca emva kwesihloko.
- Singeniso lesetfula loku lokutawucocwa ngako ngelulwimi loluhlekile.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetfo.
- Siphetfo lesisonga loku lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokutitfobako lokuhambelana nesibingelelo. (Sib. Ngimi lotitfobako)
- Sibongo siyafakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile..
- Incwadzi yemhlolwa ayicele kuntjintjelwa imitsi lanikwe yona lengasiyo lephatselene nekugula kwakhe.

CAPHELA: Kwabiwa kwemamaki: (Bona irubhriki)**[25]**

2.2 UMLANDVOMUFI

SAKHIWO:

Umlandvomufi awufake loku lokulandzelako:

- Singeniso, umtimba nesiphetho
- Sihloko semlandvomufi. Sib. Umlandvomufi wa ... (Ligama nesibongo semufi)
- Ligama nesibongo semufi nelusuku latalwa ngalo.
- Indzawo latalwa kuyo nalashonele kuyo.
- Batali bakhe, (sebashona/basaphila).
- Wesingaki ekhaya ngekutalwa **umufi**.
- Imfundvo yakhe.
- Umsebenti wakhe.
- Indlela nelusuku lashone ngalo.
- Umndeni wakhe lawushiya emhlabeni.
- Emavi ekumvalelisa. (Sib. Lala ngekuthula/Tinanatelo temufi njll.)

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Umlandvomufi awukhulume ngejimi lobekani ngetibhidvo netitselo esikolweni umhlolwa lafundza kuso.

CAPHELA: Kwabiwa kwemamaki: (Bona irubhriki)

[25]

2.3 LUHLELO NEMAMINITHI EMHLANGANO

SAKHIWO:

LUHLELO:

- Umhlolwa uphindze abhale loluhlelo lanikwe lona kusukela esihlokweni.
- Kulindzeleke kutsi agcwalise tikhala ngetihlokwana letihambisana nembuto ngembikwekubhala emaminithi.
- Loluhlelo aluhambisane nemaminithi emhlangano.

EMAMINITHI

- Ahambisana neluhlelo futsi asuselwa kulo.
- Tihlokwana letiseluhlelweni tiphindze tivele futsi tilandzelane njengobe tinjalo emaminithini.
- Tincumo letitsetfwe emhlanganweni.
- Kuvalwa kwemhlangano.
- Kusayina kwalobhala nelusuku lasayine ngalo.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Umhlolwa akaphindze abhale luhlelo lwemhlangano lanikwe lona abuye agcwalise netikhala.
- Luhlelo lwemhlangano nemaminithi akuvete kweswelakala kwemanti.

CAPHELA: Kwabiwa kwemamaki: (Bona irubhriki)

[25]

2.4 INKHULUMO LEHLELEKILE

SAKHIWO:

Inkhulumo ayifake loku lokulandzelako:

- Sihloko. (Iphatselene nani lenkhulumo).
- Singeniso lesetfula loko lokutawukhulunywa ngako.
- Tindzima tenkhulumo letinemaphuzu labumbene.
- Siphetho senkhulumo lapho kusongwa khona onkhe emaphuzu labetfulwa enkhulumeni.
- Kubonga umphatsiluhlelo netetsamelilwati.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Caphela kutsi inkhulumo iphatselene nemcimbi wekugujwa kweLulwimi lweSiswati esikolweni.

CAPHELA: Kwabiwa kwemamaki: (Bona irubhriki)

[25]

2.5 INCWADZI YEBUNGANI

SAKHIWO:

Incwadzi yebungani ayifake loku lokulandzelako:

- Singeniso, umtimba nesiphetho.
- Likheli linye leliphatele lelingakafakwa timphawu tekufundza nekubhala lelisesandleni sekudla.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako. Sib. Mngani/Sipho)
- Kweciwa umugca ngembikwesingeniso.
- Singeniso lesetfula loko lekutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetho.
- Siphetho lesisonga loko lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako. Sib. Ngimi umngani wakho)
- Sibongo asifakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Incwadzi ayihalalisele umngani wemhlolela ngesipho lesikhulu lesingakavami lasitsengelwe batali bakhe ngenca yekutiphatsa kahle ate acedze kufundza.

CAPHELA: Kwabiwa kwemamaki: (Bona irubhriki)

[25]

2.6 INKHULUMOLUHLOLO

SAKHIWO:

Inkhulumoluhlolo ayifake loku lokulandzelako:

- Sihloko. (Iphatselene nani lenkhulumoluhlolo).
- Umtimba wakhiwa yimibuto yalohlolako (umninisitolo) **netimphendvulo temhlolwa.**
- Siphetfo. (Kusongwa kwenkhulumoluhlolo.)
- Luhlaka (emagama alabakhulumako abhalwa ngasesandleni sesancele bese kufakwa ikholoni, bokhulunyiwe abafakwa. Lokwentekako kubhalwa kubakaki.)
- Kusetjentiswa inkhulumongco.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Akube ngumninisitolo nemhlolwa labakhulumako.
- Akukhulunywe ngesikhala sekubamba litoho esitolo setimphahla.
- Umhlolwa akanikwe litfuba lekubuta lafuna kukwati ngaloluhlolo.

CAPHELA: Kwabiwa kwemamaki: (Bona irubhriki)

[25]

SAMBA SESIGABA B: 50
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, **Lokusilele** naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukaniwe ngekwelizinga lelisetulu ngalokubabatekako nelizinga lelisetulu ngalokungababateki, ngekwehlukana kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelizinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE NEKUHLELA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo 30 EMAMAKI	Lizinga lelisetulu ngalokubabatekako	28–30 -Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleleka kungemalengiso lababatekako, kubumbene nesingeniso, umtimba kanye nesiphetho	22–24 -Imphendvulo lesecophelweni lelisetulu ngalokubabatekako -Imibono ivutsiwe, iyahahe ihambisana nesihloko ngalokuphelele -Kuhleleka kusecophelweni lelisetulu kakhulu, lokubumbene nesingeniso, umtimba nesiphetho	16–18 -Imphendvulo leyenetisako -Imibono ibumbene futsi ikholweka ngalokwenetisako -Kuhleleka kubumbene nesingeniso, umtimba nesiphetho ngalokwenetisako	10–12 -Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleleka nekubumbana	4–6 -Yonkhe imphendvulo iyanhlanhlatsa -Imibono ihlangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleleka nekubumbana
		25–27 -Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleleka lokungemalengiso, kubumbene nesingeniso, umtimba nesiphetho	19–21 -Imphendvulo lesecophelweni lelisetulu -Imibono iyahahe, ihambisana nesihloko -Kuhleleka lokusecophelweni lelisetulu lokubumbene nesingeniso, umtimba nesiphetho	13–15 -Imphendvulo leyenetisako kodvwa kukhona lokungevakali kahle -Imibono ibumbene, iyakholweka -Kukhona kuhleleka lokutsite kanye nekubumbana nesingeniso, umtimba nesiphetho	7–9 -Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleleka nekubumbana	0–3 -Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuhlanguhlangene

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
		14–15	11–12	8–9	5–6	0–3
LULWIMI, SITAYELA NEKUHLUNGWA KWEMAPHUTSA Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelengi (lupelomagama) 15 EMAMAKI	Lizinga lelisetulu ngalokubabatekako	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwemphendvulo -Esikhatsini lesinyenti kakhulu emaphutsa eluhlelo nesipelengi kute -Kunekuticambela lokungemalengiso lasetulu kakhulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Lulwimi lusecophelweni lelisetulu kantsi nemoya uyemukeleka emphendvulweni yonkhe -Emaphutsa eluhlelo nesipelengi akasimanyenti -Kuticambela lokusecophelweni lelisetulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Lulwimi lusetjentiswe ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentiswe kunotsisa lokucuketfwe	-Umoya, irejista, sitayela nesilulumagama akuhambelani nenhloso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	-Lulwimi aluvakali -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
		Lizinga lelisetulu ngalokungababateki	13 -Lulwimi lusetjentiswe ngemalengiso nangalokuveta umoya lokhutsatoko ngemphumelelo -Esikhatsini lesinyenti emaphutsa eluhlelo nesipelengi awakho -Kuticambela kungemalengiso	10 -Lulwimi lusetjentiswe ngemphumelelo lesecopheweni lelisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelengi ambalwa -Icambeke kahle	7 -Lulwimi lusetjentiswe ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentiswe kancane	4 -Lulwimi lusetjentiswe ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO	5	4	3	2	0–1
Timpawu tetheksthi Kutfufukiswa kwetindzima nekwakhiwa kwemisho	-Sihloko sitfufukiswe ngemalengiso -Imininingwane yetfulwe ngemalengiso -Imisho, netindzima kwakheke ngemalengiso lababatekako	-Imininingwane itfufukiswe ngalokuhlekile -Kunekumbana -Imisho, netindzima kuhlelekile futsi kutinhlolonhlobo	-Imininingwane ihambisana nesihloko -Imisho netindzima kwakheke kahle Indzaba iyevakala	-Lamanye emaphuzu emukelekile -Imisho netindzima kunemaphutsa -Indzaba iyevakala noko	-Emaphuzu ladzingekele asilele -Imisho netindzima kunemaphutsa -Indzaba ayinamcondvo
5 EMAMAKI					

SIGABA B: EMATHEKSTHI EMBHALOMBIKO (25)**IRUBHRIKI YEKUHLOLA ITHEKSTHI YEMBALOMBIKO WELULWIMI LWASEKHAYA (LIPHEPHA LE-3, SIGABA B (25 EMAMAKI))**

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
<p>LOKUCUKETFE, KUHLELA NESAKHIWO</p> <p>Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timphawu/timiso, nesimongcondvo</p> <p>15 EMAMAKI</p>	<p>13–15</p> <p>-Imphendvulo lengemalengiso lababatekako -Imibono ivutsiwe, inekuhlakanipha lokukhombisa kucabanga lokujulile. -Lwati lolungemalengiso lwetimphawu teluhlobo lwetheksthi lebhawako -Umbhalo ucondze ngco -Lokucuketfwe kunemibono lebumbene ngemalengiso -Yonkhe imininingwane icaciswe ngemalengiso kantsi futsi yesekela sihloko -Sakhiwo lesifanele lesingemalengiso nalesingenamaphutsa</p>	<p>10–12</p> <p>-Imphendvulo lesecophelweni lelisetulu lekhombisa lwati lolusecophelweni lelisetulu lweluhlobo lwetheksthi lebhawako. -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutto</p>	<p>7–9</p> <p>-Imphendvulo leyenetisako lekhombisa lwati lweluhlobo lwetheksthi lebhawako. -Umbhalo awukacondzi ngco ngalokuphelele, unekutsemeleta lokutsite. -Emaphuzu alokucuketfwe abumbene ngalokwenetisako. -Leminye imininingwane iyasesekela sihloko -Sakhiwo siyenetisa kodvwa sinemaphutsa latsite</p>	<p>4–6</p> <p>-Imphendvulo lecatfutako lekhombisa lwati loluncane lweluhlobo lwetheksthi lebhawako. -Umbhalo unekutsemeleta lokunyenti -Kumbana kwemaphuzu alokucuketfwe kuncane kakhulu. -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalanzelwa ngalokufanele. -Kunyenti lokubalulekile lokusilele.</p>	<p>0–3</p> <p>-Imphendvulo ayikhombisi nakancane kuba nelwati lwetimphawu teluhlobo lwetheksthi lebhawako -Inshokutsi iyanhlanhlatsa, igcwele kutsemeleta lokunyenti. -Emaphuzu alokucuketfwe akakabumbani nakancane. -Imbalwa kakhulu imininingwane leyesekela sihloko -Imitsetfo netimiso tesakhiwo setheksthi letibalulekile atikalanzelwa nakancane.</p>
<p>LULWIMI, SITAYELA NEKULUNGWA KWEMAPHUTSA</p> <p>Umoya, irejista, sitayela, inhloso, tetsamelilwati nesimongcondvo Timiso tekusetjentiswa kwelulwimi Kukhetseka kwemagama Timphawu tekufundza nekubhala nesipelingi</p> <p>10 EMAMAKI</p>	<p>9–10</p> <p>-Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa</p>	<p>7–8</p> <p>-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu. -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu. -Silulumagama sisecophelweni lelisetulu -Emaphutsa ambalwa kakhulu.</p>	<p>5–6</p> <p>-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi</p>	<p>3–4</p> <p>-Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka</p>	<p>0–2</p> <p>-Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisani nakancane nenhloso -Inshokutsi ihlangahlangene kakhulu.</p>